

सामान्य निर्देश:

1. इस प्रश्न-पत्र के चार खंड हैं- क, ख, ग, और घ।
2. चारों खंडों के प्रश्नों के उत्तर देना अनिवार्य है।
3. यथासंभव प्रत्येक खंड के उत्तर क्रमशः दीजिए।
4. एक अंक के प्रश्नों का उत्तर लगभग 15-20 शब्दों में लिखिए।
5. दो अंकों के प्रश्नों का उत्तर लगभग 30-40 शब्दों में लिखिए।
6. तीन अंकों के प्रश्नों का उत्तर लगभग 60-70 शब्दों में लिखिए।
7. पाँच अंकों के प्रश्नों का उत्तर लगभग 120-150 शब्दों में लिखिए।

खण्ड - क

[अपठित अंश]

प्र.1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए।

[10]

संसार में सबसे बड़ी चीज आनन्द माना गया है। दुनिया में सब जगह जितनी भाग-दौड़ दिखलाई पड़ती है और जितने भी प्रयत्न किए जाते हैं उन सबका अन्तिम उद्देश्य आनन्द की प्राप्ति ही होता है पर अधिकांश लोग यह नहीं समझते कि आनन्द भौतिक पदार्थों से कदापि नहीं मिल सकता। वह तो आत्मा का गुण है और इसलिए उसकी प्राप्ति आध्यात्मिक प्रयत्नों द्वारा ही संभव है।

यदि मनुष्य वास्तव में आत्मिक सुख को खरीदना चाहे तो उसे इसके बदले में उसी के समकक्ष चीज देनी होगी। यदि वास्तव में हम संयम, सहिष्णुता,

धैर्य, सहानुभूति और प्रेम को अपने हृदय में उत्पन्न करना चाहें तो हमें इनके बदले में अपनी मनोवृत्तियों की उच्छृंखलता, स्वार्थ, लम्पटता और मानसिक चपलता से विदा लेनी होगी। लोभी मनुष्य का द्रव्य से चाहे कितना ही प्रेम क्यों न हो यदि वह अपने शारीरिक आराम को चाहता है, तो उसे अपना द्रव्य अवश्य खर्च करना पड़ेगा। इसी भाँति स्वार्थ का त्याग करने में हमें कितना ही कष्ट क्यों न हो, बिना उससे छुटकारा पाये हम आत्मिक उन्नति प्राप्त नहीं कर सकते। धन का सच्चा उपयोग यही है कि उसके द्वारा मनुष्य जाति को अपनी सुख-सुविधा जुटाने में सुविधा हो। वह कृपण, जो लक्ष-लक्ष मुद्राओं के रहते भी द्रव्य-प्रेम के कारण आवश्यक सामग्रियों को नहीं जुटाता, निस्संदेह दया का पात्र है। इसी भाँति चैतन्य जगत में जो व्यक्ति अपनी मानसिक वृत्तियों के बदले में सच्चे सुख और शान्ति को प्राप्त करने में हिचकिचाता है वह मूढ़ बुद्धि है। प्रकृति ने मनुष्य के हृदय में क्रोध की सृष्टि इसीलिए की है कि उस पर विजय प्राप्त करके क्षमा कर दी जाय। स्वार्थ के वशीभूत होकर मनुष्य दूसरों की सुख-सामग्री को छीन-छीन कर अपने सुख के लिए एकत्र करता है। दूसरों की उसे जरा भी चिन्ता नहीं रहती। अतएव वह कृपण मनुष्य के सदृश्य अपना द्रव्य अपने ही पास रखना चाहता है परन्तु धर्म का, सिद्धान्त इसके विपरीत है। धर्म चाहता है कि मनुष्य अपने सुख का उपभोग स्वतः भी करे और दूसरे मनुष्यों को सुख देने के लिए भी तत्पर रहे।

1. संसार कि सबसे से बड़ी चीज क्या और क्यों हैं?
2. अधिकांश लोग क्या नहीं समझते हैं?
3. धन का उपयोग क्या है?
4. मनुष्य के हृदय में क्रोध कि सृष्टि क्यों हुई है?
5. मूढ़ बुद्धि कौन है?
6. उपर्युक्त गद्यांश को उचित शीर्षक दें।

[व्यावहारिक व्याकरण]

प्र. 2. शब्द किसे कहते हैं? शब्द पद के रूप में कब बदल जाता है? [1]

प्र. 3. निम्नलिखित प्रश्नों के उत्तर निर्देशानुसार दीजिए। [3]

(क) तुम्हारे बारे में सभी बच्चे जानते हैं और बड़े भी। (रचना के आधार पर वाक्य-भेद बताइए)

(ख) सभी लिख चुके हैं लेकिन सृजिता अभी तक लिख रही है। (मिश्र वाक्य में बदलिए)

(ग) आयुष ने केक काटा और सबको बाँट दिया। (सरल वाक्य में बदलिए)

प्र. 4. (क) निम्नलिखित समस्त पदों का विग्रह करके समास का नाम लिखिए। [2]

- गंगा-यमुना
- अनुरूप

(ख) निम्नलिखित विग्रहों का समस्त पद बनाकर समास का नाम लिखिए। [2]

- न अंत
- आठ आनों का समूह

प्र. 5. निम्नलिखित वाक्यों को शुद्ध रूप में लिखिए : [4]

1. काम हो जाने पर उसने संतोष का साँस लिया।
2. तुम्हारा प्रतीक्षा करके हम बहुत थक गया।
3. वे चित्रों की रंग अच्छी थी।
4. उसने यह देश के लिए उसका जान दिया।

प्र. 6. उचित मुहावरों द्वारा रिक्त स्थानों की पूर्ति करें। [4]

1. हल्दी घाटी के युद्ध में अनेक सैनिक _____।
2. विद्यालय में तरण-ताल बनवाने की योजना अभी तक _____ है।
3. लता दीदी के गानों ने तो मेरी _____ दी।
4. विदेश में गए अपने बेटे की माता-पिता बड़ी ही बेसब्री _____ थे।

खण्ड - ग

[पाठ्य पुस्तक एवं पूरक पाठ्य पुस्तक]

प्र. 7. निम्नलिखित प्रश्नों में से किन्हीं तीन प्रश्नों के उत्तर दीजिए: [2+2+2=6]

1. बड़े भाई साहब के अनुसार जीवन की समझ कैसे आती है?
2. कलकत्ता वासियों के लिए 26 जनवरी 1931 का दिन क्यों महत्वपूर्ण था?
3. लेखक की माँ किस समय पेड़ों के पत्ते तोड़ने के लिए मना करती थीं और क्यों?
4. ततारा की तलवार के बारे में लोगों का क्या मत था?

प्र. 8. निम्नलिखित प्रश्नों में से किसी एक प्रश्न का उत्तर दीजिए। [5]

1. 'मट्टी से मट्टी मिले, खो के सभी निशान, किसमें कितना कौन है कैसे हो पहचान'- इन पंक्तियों के माध्यम से लेखक क्या कहना चाहता है? स्पष्ट कीजिए।
2. 'टी सेरेमनी' की तैयारी और उसके प्रभाव की चर्चा कीजिए।

प्र. 9. निम्नलिखित प्रश्नों में से किन्हीं तीन के उत्तर दीजिए। [2+2+2=6]

1. मीरा वे श्रीकृष्ण को पाने के लिए क्या-क्या कार्य करने को तैयार हैं?
2. मनुष्य मात्र बंधु है से आप क्या समझते हैं? स्पष्ट कीजिए।
3. कवि रवीन्द्रनाथ ठाकुर किससे और क्या प्रार्थना कर रहा है?
4. वर्षाऋतू में इंद्र की जादूगरी के दो उदहारण दीजिए।

प्र. 10. निम्नलिखित प्रश्नों में से किन्हीं एक प्रश्न का उत्तर दीजिए। [5]

1. निम्नलिखित का भाव स्पष्ट कीजिए-उड़ा दिए थे मैंने। अच्छे-अच्छे सूरमाओं के धज्जे।
2. 'कर चले हम फिदा' कविता में कवि ने देशवासियों से क्या अपेक्षाएँ रखी हैं? क्या हम उन अपेक्षाओं को पूरा कर रहे हैं? तर्कसहित उत्तर दीजिए।

प्र. 11. निम्नलिखित प्रश्नों के उत्तर दीजिए। [6]

1. दस अक्तूबर सन् पैंतालीस का दिन टोपी के जीवन में क्या महत्त्व रखता है?
2. हरिहर काका को महंत ने एकांत में जाकर क्या समझाया?

खण्ड - घ

[लेखन]

प्र. 12. निम्नलिखित में से किसी एक विषय पर लगभग 80 से 100 शब्दों में अनुच्छेद लिखिए। [6]

- वृक्ष लगाओ देश बचाओ
- किसान
- नशाखोरी और देश का युवा

प्र.13. निम्नलिखित विषयों में से किसी एक विषय पर 80-100 शब्दों में पत्र लेखन कीजिए। [5]

1. छोटे भाई को परीक्षा में सफलता पाने पर बधाई पत्र लिखिए।
2. आपके मोहल्ले में जल-आपूर्ति नियमित रूप से नहीं हो रही है जल-संस्थानक के अधिकारी को शिकायती पत्र लिखिए।

प्र. 14. निम्नलिखित विषयों में से किसी एक विषय पर 40 से 50 शब्दों में सूचना तैयार कीजिए। [5]

1. आपके विद्यालय में आयोजित योग शिविर के लिए विद्यार्थियों को आमंत्रित करते हुए एक सूचना पत्र लिखें।
2. गुमशुदा लड़के की तलाश के लिए अखबार में छपवाने सूचना-पत्र तैयार कीजिए।

प्र. 15. निम्नलिखित विषयों में से किसी एक विषय पर 50-60 शब्दों में संवाद लिखें। [5]

1. ऑफिस में क्लर्क की नौकरी हेतु साक्षात्कार देने आए दो उम्मीदवारों के मध्य संवाद लिखें।
2. पिंजरे में बंद दो पक्षियों के बीच बातचीत पर संवाद लेखन लिखिए।

प्र. 16. निम्नलिखित विज्ञापनों में से किसी एक विज्ञापन का आलेख 50 शब्दों में तैयार कीजिए। [5]

1. मोबाइल के विज्ञापन का प्रारूप (नमूना) तैयार कीजिए।
2. गर्मी में इस्तेमाल होनेवाले टेलकम पाउडर का विज्ञापन बनाइए।